



क्षेत्रीय सहयोग को बढ़ाने का वक्त

बाल कल्याण आयोग के अध्यक्ष ने की थी शिकायत

हरिभूमि न्यूज ►► गोपाल/दमोह

दमोह के स्थित मिशन अस्पताल में फर्जी डॉक्टर केस में दमोह पुलिस को बड़ी कामयाबी मिली है। 7 मरीजों को मारने वाला यह डॉक्टर एन जॉन केम (वास्तविक नाम नरेंद्र विक्रमादित्य यादव) सोमवार को प्रयागराज से दबोच लिया गया। दमोह एसपी श्रुति कीर्तिसोमवंशी ने गिरफ्तारी की पुष्टि की।

उसने 8 लोगों की दिल की सर्जरी कर डाली थी। जबकि, उसके पास डॉक्टर की कोई डिग्री नहीं है। इनमें से 7 की सर्जरी के बाद मौत हो गई थी। मिशन अस्पताल प्रबंधन को पता था कि उसका स्टेट एमसीआई में कोई रजिस्ट्रेशन नहीं है।

दमोह के मिशन अस्पताल में 'फर्जी डॉक्टर' केस में एक्शन 7 मरीजों को मारने वाले फर्जी डॉक्टर को प्रयागराज से दबोचा

मानवाधिकार आयोग की टीम ने सीएमएचओ डॉ. मुकेश जैन पर शक की मृतकों के परिजनों से की मुलाकात

सुई, उन्होंने नहीं की थी कोई छानबीन

तैयार करवाये थे फर्जी दस्तावेज

फर्जी डॉक्टर ने ब्रिटेन के मशहूर डॉ. एन जॉन केम के नाम से फर्जी दस्तावेज तैयार करवाये थे और उन्हें मिशन अस्पताल दमोह में दिखाए, जबकि इसका वास्तविक नाम नरेंद्र विक्रमादित्य यादव है, फिर एक और रहस्य उजागर हुआ कि इस फर्जी डॉक्टर ने छत्तीसगढ़ के बिलासपुर में अपोलो हॉस्पिटल में भी फर्जी दस्तावेजों के आधार पर नौकरी पाई।

कल दोपहर तक सारे दस्तावेज इकट्ठा करेगी टीम

मानवाधिकार आयोग की तीन सदस्यीय टीम सोमवार को दमोह पहुंची। सर्किट हाउस में इस टीम के सदस्यों ने मृत लोगों के परिजनों से मुलाकात की और पूरी जानकारी ली, साथ ही कलेक्टर, एसपी सीएमएचओ से भी जवाब मांगा।

मांजपा नेता शुभम अवस्थी पर एफआईआर दर्ज

जबलपुर। सिविल लाइंस थाना पुलिस ने रविवार रात मांजपा नेता शुभम अवस्थी के खिलाफ एफआईआर दर्ज की है। यह कार्रवाई जिला कोर्ट के आदेश पर की गई है। आरोप है कि शुभम अवस्थी ने कोरोना काल में आपदा के समय फर्जी डिवाइस के आधार पर जिला अस्पताल में सरकारी डॉक्टर बनकर काम किया। वह कोरोना संक्रमण काल के दौरान सदियों के पैपल इकट्ठा करता था और कोरोना पीड़ितों के उपचार में भी सहयोग करता था।

दमोह मिशन अस्पताल के मामले में सीएम डॉ. मोहन यादव का बड़ा बयान आरोपियों को बख्शा नहीं जाएगा, ऐसे मामलों में कठोर कार्रवाई होगी

मोपाल। दमोह मामले में सीएम डॉ. मोहन यादव ने सख्त लहजे में कहा है कि आरोपियों को बख्शा नहीं जाएगा। सीएम मोहन यादव ने कहा कि घटना हमारी जानकारी में है। हमारी सरकार उस पर कठोर कार्रवाई कर रही है। हम ऐसे मामलों में त्वरित एक्शन लेते हैं। हमारी सरकार की अपनी साख है। सीएम डॉ. मोहन यादव ने कहा कि हमने अधिकारियों को ऐसे अन्य मामलों में भी जांच के निर्देश दिए हैं। स्वास्थ्य विभाग कठोर कार्रवाई करेगी।

inh
छत्तीसगढ़ एवं मध्यप्रदेश का सर्वाधिक लोकप्रिय चैनल देखें
TATA PLAY 1155 airtel चैनल नं. 366

सहेली
आज के अंक के साथ

सिपी
आज की मुकदमाली

कोलकाता लखनऊ

पंजाब चेन्नई

खबर संक्षेप

चोर ने चुराए जरूरत भर के पैसे, लेटर में मांगी माफ़ी

खरगोन। जिले में चोरी की अजीबो-गरीब घटना हुई। यहां चोर ने एक दुकान से पैसे चुराए। चोरी के बाद वो वहां एक लेटर छोड़ गया। लेटर में दुकानदार से माफ़ी मांगी। साथ ही अपनी मजबूरी बताते हुए ये वादा किया कि वो पैसे लौटा देगा। घटना शहर के कोतवाली थाना क्षेत्र की है। चोर ने जमींदार मोहल्ला स्थित बोहरा समाज के जूजर भाई की दुकान से ढाई लाख चोरी किए। जबकि 50 हजार रुपए दुकान में ही छोड़ दिए।

चप्पल पहनकर कार चलाने पर रोक

देहरादून। चारधाम यात्रा 2025 से पहले उत्तराखंड सरकार और परिवहन विभाग ने सड़क सुरक्षा को लेकर कर्म कस ली है। यात्रा को सुरक्षित और सुगम बनाने के लिए परिवहन विभाग ने एक एक्शन प्लान तैयार किया है। इस बार यात्रा मार्ग पर वाहन चलाते समय चप्पल या सैंडल पहनकर गाड़ी चलाना प्रतिबंधित कर दिया गया है। केवल जूते या बूट पहनकर ही वाहन चला सकेंगे।

32वीं बटालियन के प्रधान आरक्षक की हत्या

पुलिस ने 3 आरोपियों को हिरासत में लिया

हरिभूमि न्यूज ►► रतलाम

रतलाम जिले के रिंगनोद थाना क्षेत्र के ग्राम मोरिया के समीप रूपनिया डैम में एक व्यक्ति का शव ठिकाने लगाने जा रहे तीन व्यक्तियों को ग्रामीणों ने पकड़ लिया। उनकी पिटाई की सूचना मिलने पर पुलिस अधिकारी व जवान मौके पर पहुंचे तथा तीन व्यक्तियों को हिरासत में ले लिया। मुकदमा की पहचान 32 वीं बटालियन के प्रधान आरक्षक गुलाबसिंह पंवार निवासी ग्राम

1 घरेलू गैस सिलेंडर 50 महंगा, अब 858.50 रु. में मिलेगा

भोपाल जिले के साढ़े 8 लाख लोगों पर और उज्ज्वला योजना की 2 लाख गृहिणियों पर महंगाई की मार

केंद्रीय पेट्रोलियम और गैस मंत्री हरदीप सिंह पुरी ने किया घरेलू सिलेंडर मूल्यवृद्धि का ऐलान

यह मूल्यवृद्धि एक साल के बाद हुई है। आखिरी बार गैस सिलेंडर की कीमत में बदलाव 9 मार्च 2024 को हुआ था

अंतरराष्ट्रीय बाजार में कीमतों के हिसाब से इसमें बदलाव किया जाएगा

देश में एलपीजी के उपभोक्ताओं की संख्या 32.94 करोड़

मध्यप्रदेश सहित देशभर में घरेलू एलपीजी के सक्रिय उपभोक्ताओं की संख्या 32.94 करोड़ और 10.33 करोड़ उपभोक्ता प्रधानमंत्री उज्ज्वला योजना (पीएमयूवाई) के लाभार्थी हैं। अब इन सभी उपभोक्ताओं पर लाभार्थियों पर 14.2 किलोग्राम का घरेलू सिलेंडर लेने पर 50 रुपए का अधिभार पड़ेगा। यह अधिभार 8 अप्रैल यानि मंगलवार से पड़ेगा। क्योंकि, केंद्र सरकार ने घरेलू गैस सिलेंडर की कीमतों में 50 रुपए का इजाफा किया है। यह मूल्यवृद्धि 1 साल के बाद हुई है। आखिरी बार गैस सिलेंडर की कीमत में बदलाव 9 मार्च 2024 को हुआ था। केंद्रीय पेट्रोलियम और प्राकृतिक गैस मंत्री हरदीप सिंह पुरी द्वारा सोमवार को जारी बयान के बाद घरेलू सिलेंडर मूल्यवृद्धि चर्चा का विषय बना रहा है। भोपाल में अभी तक 808.50 रुपए में मिलने वाला 14.2 किलोग्राम का घरेलू सिलेंडर अब 8 अप्रैल से 858.50 रुपए के दाम पर मिलेगा।

सबसे गर्म नर्मदापुरम : पारा 44.3 डिग्री तेज गर्मी...6 जिलों में लू, भोपाल में आज 'चलेगी'

हरिभूमि न्यूज ►► भोपाल

प्रदेशभर में जारी गर्मी का सिलसिला सोमवार को और तेजी पकड़ गया। इससे 6 जिलों में लू चली और प्रदेशभर में तेज गर्मी का असर रहा। भोपाल सहित आधा दर्जन जिलों में मंगलवार को लू चलने की पूरी संभावना है। अप्रैल के पहले सप्ताह में गर्मी का ऐसा टॉचर भोपाल में दो साल के बाद रहा है।

अब सुबह 7:30 से दोपहर 12 बजे तक लगेगी कक्षाएं सागर। कलेक्टर संदीप जीआर ने स्कूलों के समय में बदलाव के आदेश जारी किए हैं। जिले की सभी शासकीय, अशासकीय, नवीन विद्यालय और सीबीएसई बोर्ड की शैक्षणिक संस्थाओं में कक्षा 1 से 12 तक के लिए स्कूल का समय सुबह 7:30 बजे से दोपहर 12 बजे तक कर दिया गया है।

भोपाल में ट्यूबवेल खनन पर रोक, उल्लंघन पर 2 साल तक की सजा

भोपाल। भोपाल में गर्मी और गिरते भूजल स्तर को देखते हुए ट्यूबवेल खनन पर रोक लगा दी गई है। अब कोई भी व्यक्ति 30 जून तक भोपाल जिले में ट्यूबवेल नहीं खुदवा सकेगा। इस संबंध में कलेक्टर कौशलेंद्र विक्रम सिंह ने सोमवार को आदेश जारी किया।

2 से काम नहीं चलेगा, कम से कम 3-4 बच्चे पैदा करो

उज्जैन। अखिल भारतीय अखाड़ा परिषद के राष्ट्रीय अध्यक्ष रविंद्र पुरी महाराज ने उज्जैन में हैं। वह यहां सिंहस्थ 2028 की तैयारी का जायजा लेने आए हैं। पत्रकारों से बात करते हुए रविंद्र पुरी ने कहा कि उनके अनुयायियों को सिर्फ दो बच्चों तक सीमित नहीं रहना चाहिए, बल्कि कम से कम 3 या 4 बच्चे पैदा करना चाहिए। इनमें से एक बच्चे को संन्यास के मार्ग पर लाना चाहिए। कुछ भक्त अपने बच्चों में से एक को संत बनाना चाहते हैं।

प्रदेश में तीन सड़क हादसों में 8 की मौत, कई घायल इटारसी के पास ऑर्डिनंस फैक्ट्री मार्ग पर बस पलटने से दो की मौत

हरिभूमि न्यूज ►► इटारसी

सोमवार दोपहर इटारसी से आर्डिनंस फैक्ट्री परिसर के लिए चलने वाली छत्रपाल पहलवान दाबा लिखी बस के पथरोटा में पलट जाने से दो लोगों की मौत हो गई। साथ ही कई लोग दुर्घटना में घायल हो गए।

छिंदवाड़ा के कारें टकराई, तीन की गई जान, कार काटकर निकाले शव छिंदवाड़ा। जिले में दो कारों की आमने-सामने भिड़त हो गई। हादसे में तीन लोगों की मौत हो गई। वहीं 5 लोग गंभीर रूप से घायल हो गए हैं। हादसे के बाद दोनों कारें बुरी तरह क्षतिग्रस्त हो गईं। कार को काटकर शव निकालने पड़े। घटना सोमवार दोपहर करीब 3.30 बजे कुंडीपुरा थाना क्षेत्र के घाट परासिया की है।

केंद्रीय गृह मंत्री शाह के 12-13 अप्रैल के दौरे से पहले मुख्यमंत्री ने की नक्सल मूवमेंट व कानून व्यवस्था की समीक्षा

कहा- नए आपराधिक कानूनों, धाराओं और प्रक्रियाओं की जानकारी जन-जन को कराएं उपलब्ध

हरिभूमि न्यूज ►► भोपाल

केंद्रीय गृह मंत्री अमित शाह के मप्र दौरे से पहले मुख्यमंत्री डॉ. मोहन यादव ने सोमवार को नए आपराधिक कानून, भारतीय न्याय प्रणाली (बीएनएस) के क्रियान्वयन, कानून-व्यवस्था, नक्सल मूवमेंट की सघन समीक्षा की। मुख्यमंत्री ने कहा कि यह संतोष की बात है कि बीएनएस के क्रियान्वयन में मप्र देश भर में पहले स्थान पर है। नक्सल मूवमेंट पर लागू अंकुश लगे चुका है। कानून-व्यवस्था की स्थिति पूरी तरह से नियंत्रण में है। उन्होंने अधिकारियों को निर्देशित किया कि कानून व्यवस्था को चुस्त दुरुस्त रखने के लिए सभी तरह के इंतजाम करें।

वीडियो कॉन्फ्रेंसिंग के लिए न्यायश्रुति साँपटवेयर

मुख्यमंत्री डॉ. यादव ने कहा कि पुलिस, जेल, अभियोजन, न्यायिक एवं फॉरेंसिक कर्मियों के बीच अद्यतन तकनीक के उपयोग का प्रशिक्षण सुनिश्चित किया जाए। अचल संचित संबंधी अपराधों पर नियंत्रण के लिए पुलिस के साथ राजस्व का अमला सजग और सतर्क रहे। प्रदेश के नगरीय क्षेत्रों सहित जिन क्षेत्रों में भूमि की दरे तेजी से बढ़ रही है।

गृह मंत्री शाह मप्र के दो दिनी दौरे पर 12 को आएंगे

केंद्रीय गृह मंत्री अमित शाह मप्र के दो दिनी दौरे पर 12 अप्रैल को भोपाल आ रहे हैं। वे बीएनएस के क्रियान्वयन की समीक्षा करने के साथ ही विभिन्न मुद्दों पर चर्चा करेंगे। शाह रात्रि विश्राम भी भोपाल में ही करेंगे। यहां से वे दूसरे दिन इंदौर जाएंगे। इसके बाद वे नई दिल्ली रवाना हो जाएंगे।

2 टैरिफ वार से वैश्विक शेयर बाजारों को खरबों डॉलर का नुकसान, जापान, चीन और भारत पर भारी असर

सेसेक्स में 3000 और निफ्टी में 900 अंक की गिरावट

एनेसी ►► नई दिल्ली

अमेरिकी राष्ट्रपति डोनाल्ड ट्रंप के दुनियाभर में टैरिफ लगाने के बाद मार्केट में भूचल आ गया है। भारत समेत लगभग हर देश की स्टॉक मार्केट घड़ाम हो गए। बात अगर भारत की करें तो बाहों संसेक्स में 3000 से ज्यादा और निफ्टी में 900 अंक से ज्यादा की गिरावट आई। वहीं ट्रंप ने टैरिफ को लेकर एक बार फिर बड़ा बयान दिया है। उन्होंने कहा कि रिसिप्रोकल टैरिफ एक खूबसूरत चीज है। उन्होंने आगे कहा कि अमेरिकियों को यह बात किसी दिन समझ जरूर आएगी। वहीं, ट्रंप को इस खूबसूरत चीज यानी टैरिफ के

एक दिन में 19.4 लाख करोड़ स्वाह

कारण सोमवार को भारतीय शेयर मार्केट के निवेशकों को 19 लाख करोड़ रुपए का नुकसान हो गया। उन्होंने कहा कि 50 से अधिक देशों ने टैरिफ हटाने के लिए बातचीत शुरू करने में रुचि दिखाई है। ट्रंप ने अपने सोशल मीडिया प्लेटफॉर्म टुथ सोशल पर लिखा कि अमेरिका को चीन, यूरोपीय संघ और कई अन्य देशों के साथ भारी वित्तीय घाटा है।

टैरिफ को बताया समस्या का समाधान

ट्रंप ने कहा कि चीन, यूरोपीय संघ और कई अन्य देशों के साथ हमारा भारी वित्तीय घाटा है। इस समस्या को ठीक करने का एकमात्र तरीका टैरिफ है। इससे अमेरिका में अरबों डॉलर आ रहे हैं। यह पहले से ही लागू है और देखने में बहुत खूबसूरत है। ट्रंप ने यह भी कहा कि पूर्व राष्ट्रपति जो बाइडेन के कार्यकाल के दौरान इन देशों के साथ सरप्लस बढ़ा है, हम इसे उलट देंगे और जल्दी से उलट देंगे। किसी दिन लोगों को एहसास होगा कि अमेरिका के लिए टैरिफ एक बहुत ही खूबसूरत चीज है।

2 अप्रैल को की थी टैरिफ की घोषणा

ट्रंप ने 2 अप्रैल को अमेरिकी व्यापार संबंधों को सुधारने और घरेलू उद्योगों को बढ़ावा देने के लिए कई टैरिफ लगाए। 2 अप्रैल को लिबेरेशन डे कहा गया। इस दिन अमेरिका में आने वाले सभी सामानों पर टैरिफ लगा दिया गया। 57 आस ट्रेडिंग पार्टनर्स के लिए यह दर काफी ज्यादा थी। इनमें चीन, कनाडा और मैक्सिको जैसे देश शामिल थे।

रथोपुर में तीन की मौत, 15 घायल

श्योपुर। जिले में सोमवार को दो सड़क हादसों में मां बेटे सहित तीन लोगों की मौत हो गई। वहीं 15 लोग घायल हो गए। सोमवार को पहला हादसा श्योपुर शिवपुरी हाइवे पर आम कलमी के पास घटित हुआ, जहां नवालियर से श्योपुर आ रही यात्री बस पलट जाने से बस में सवार 8 लोग घायल हो गए।

चौदहवें दिन भी बड़ी संख्या में पहुंचे स्कूली बच्चे और अभिभावक

पुस्तक मेला ने बनाई अपनी अलग पहचान

जबलपुर। जिला प्रशासन द्वारा शहर के हृदय स्थल शहीद स्मारक प्रांगण, गोलबाजार में आयोजित किए जा रहे पुस्तक मेला में आज सोमवार को भी रियायती दरों पर पुस्तक, कॉपी एवं यूनिफॉर्म खरीदने के लिए बड़ी संख्या में स्कूली बच्चे और अभिभावक पहुंचे। जबलपुर में इस बार बेहतर स्वरूप में आयोजित किए गए पुस्तक और गणवेश मेला ने अपनी अलग छाप छोड़ी है। पुस्तकों, कॉपियों, गणवेश और स्कूल बैग के स्टॉलों के अलावा बुक बैंक का स्टॉल तथा रोज शाम आयोजित किये जाने वाले सांस्कृतिक कार्यक्रमों एवं फूड जेन में लगाए गए तरह-तरह के व्यंजनों के स्टॉल मेले का आकर्षण बने रहे। पुस्तक और गणवेश मेले का समापन मंगलवार को होगा।

पुस्तक मेला के चौदहवें दिन आज भी सांस्कृतिक कार्यक्रमों का आयोजन किया गया। सांस्कृतिक कार्यक्रमों का शुभारंभ भारतीय जनता पार्टी के जिला प्रामोण अध्यक्ष श्री राजकुमार पटेल के मुख्य आतिथ्य में किया गया। इस अवसर पर श्री पुष्पराज सिंह बघेल, श्री रुपेश पटेल एवं जिला क्रीड़ा अधिकारी मधुमिता हाजरा सहित बड़ी संख्या में शिक्षक, अभिभावक एवं



विद्यार्थी उपस्थित रहे। श्री पटेल ने अपने संबोधन में पुस्तक मेला के सफल आयोजन के लिए जिला प्रशासन को बधाई दी। उन्होंने कहा कि जबलपुर प्रदेश का पहला ऐसा जिला था जहाँ निजी स्कूलों, प्रकाशकों और पुस्तक विक्रेताओं के गठजोड़ की तोड़ने पिछले वर्ष पुस्तक मेला लगाने की शुरुआत की गई। जबलपुर द्वारा दिखाई गई इस राह को प्रदेश के अन्य जिलों ने भी

अपनाया। राज्य शासन ने भी जबलपुर की तर्ज पर प्रदेश के सभी जिलों में पुस्तक मेला लगाने के निर्देश जारी किये। श्री पटेल ने पुस्तक मेला में लगाए गए बुक बैंक स्टॉल की भी सराहना की। उन्होंने बुक बैंक के स्टॉल से पाठ्य पुस्तकों की खरीदी पर बच्चों और अभिभावकों द्वारा दी जाने वाली राशि जिला रेडक्रॉस सोसायटी के खाते में जमा करना और इस राशि का

उपयोग सामाजिक सरोकारों और सेवा के कार्यों में करना एक प्रशंसनीय और अनुकरणीय पहल बताया। इस अवसर पर स्कूली छात्र छात्राओं द्वारा विभिन्न सांस्कृतिक कार्यक्रमों की प्रस्तुतियां दी गईं। जिसकी सभी कला प्रेमियों ने खूब सराहना की। मंचासीन आतिथियों द्वारा सांस्कृतिक कार्यक्रम में भाग लेने वाले विद्यार्थियों को प्रमाण पत्र देकर उनकी हौसला अफजाई



बच्चे हैं देश के भविष्य, उन्हें आगे बढ़ाने के लिए मार्गदर्शन प्रदान करें: मंत्री प्रहलाद पटेल

जबलपुर। पंचायत एवं ग्रामीण विकास तथा श्रम मंत्री प्रहलाद पटेल के मुख्य आतिथ्य में रानी दुर्गावती विश्वविद्यालय की कार्यकारिणी के 58वें शपथ समारोह आयोजित की गई। इस अवसर पर मंत्री श्री पटेल ने कहा कि विश्वविद्यालय के सभी बच्चों अपनी प्रतिभा से आगे बढ़ें, गुरु जन उन्होंने सतत मार्गदर्शन करें, ताकि वे अपने सुंदर भविष्य के लक्ष्य को प्राप्त कर सकें। बच्चे देश के भविष्य होते हैं अतः उनके जीवन संवारने की दिशा में हर संभव प्रयास करना चाहिए। समारोह में विधायक कैट श्री अशोक रोहाणी, कुलगुरु प्रो. राजेश कुमार वर्मा, मंत्र विश्वविद्यालयीन कर्मचारी महासंघ के प्रांताध्यक्ष श्री राकेश सिंह गुर्जर, कुलसचिव डॉ. राजेंद्र कुमार बघेल व विवि परिवार मौजूद थे।

एक राष्ट्र एक चुनाव के समर्थन में एम.आई.सी. से प्रस्ताव पारित

62 स्थानों पर पेड पार्किंग की दरें स्वीकृत

जबलपुर।

एक राष्ट्र एक चुनाव कराने के संबंध में देश के प्रधानमंत्री नरेंद्र मोदी द्वारा राष्ट्रहित में लिए गए निर्णय और केंद्र सरकार के आह्वान को नगर निगम जबलपुर ने भी समर्थन किया है। इस संदर्भ में महापौर जगत बहादुर सिंह अन्नु की अध्यक्षता में आयोजित मेयर इन कार्टिसिल की बैठक में एक राष्ट्र एक चुनाव के समर्थन में प्रस्ताव एम.आई.सी. से पारित किया गया। महापौर ने इस प्रस्ताव को पारित करते हुए शहर के विकास और नागरिकों की आवश्यकताओं को ध्यान में रखते हुए अन्य प्रस्तावों पर भी चर्चा की और मेयर इन कार्टिसिल की बैठक में स्वीकृति प्रदान की। बैठक में मेयर इन कार्टिसिल के सदस्य डॉ. सुभाष तिवारी, दामोदर सोनी, विवेकराम सोनकर, श्रीमती अंशुल राघवेन्द्र



यादव, श्रीमती रजनी कैलाश साहू, और अपर आयुक्त आर.पी. मिश्रा, अपर आयुक्त वित्त प्रशांत गोडिया, अधीक्षण यंत्री कमलेश श्रीवास्तव, उपायुक्त श्रीमती अंकिता जैन, पी.एन. सनखरे, सहायक आयुक्त आनंद मिश्रा, सुश्री अंकिता बर्मन, फायर अधीक्षक कुसाग्र ठाकुर, उद्यान अधिकारी आलोक शुक्ला,

और सभी विभागीय प्रमुख एवं सचिव के.सी. पाण्डेय भी उपस्थित थे। महापौर ने बताया कि श्रीनाथ की तलैया में एक भव्य और राष्ट्रीय स्तर की चौपाटी नागरिकों को शीघ्र ही मां नर्मदा प्रसाद मार्केट के रूप में सीमागत दी जाएगी, इसके लिए बहुत शीघ्र निविदा जारी करने की

तैयारी की जा रही है। इसी तरह शहर की यातायात व्यवस्था को सुदृढ़ करने के लिए नगर निगम ने एक और महत्वपूर्ण पहल की है, जिसकी स्वीकृति भी आज एम.आई.सी. से प्राप्त हो गई है। महापौर श्री अन्नु ने कहा कि शहर के प्रमुख 62 स्थानों पर नागरिकों की सुविधा को ध्यान में रखते हुए

पेड पार्किंग की व्यवस्था के लिए निविदा जारी करने की स्वीकृति प्रदान की गई है।

महापौर ने बताया कि बहुत शीघ्र ही नागरिकों को 62 पेड पार्किंग की सुविधा मिलेगी। पार्किंग दरों के अनुसार, दो पहिया वाहनों के लिए प्रतिदिन 2 घंटे के लिए 5 रुपये, 4 घंटे के लिए 10 रुपये, 8 घंटे के लिए 15 रुपये, 12 घंटे के लिए 20 रुपये, 12 घंटे के बाद प्रति घंटा 5 रुपये, 7 दिनों के लिए 100 रुपये और मासिक शुल्क 300 रुपये निर्धारित किए गए हैं। वहीं, चार पहिया वाहनों के लिए प्रतिदिन 2 घंटे के लिए 10 रुपये, 4 घंटे के लिए 20 रुपये, 8 घंटे के लिए 30 रुपये, 12 घंटे के लिए 40 रुपये, 12 घंटे के बाद प्रति घंटा 10 रुपये, 7 दिनों के लिए 1000 रुपये और मासिक शुल्क 2500 रुपये तय किए गए हैं।



अपर कलेक्टर ने लिया आग से प्रभावित फसलों का जायजा

जबलपुर। कलेक्टर दीपक सक्सेना के निर्देश पर अपर कलेक्टर नाथुराम गोंड ने सिहोरा तहसील के ग्राम मोहतरा और बंधा पहुंचकर आग से प्रभावित गेहूं फसल का जायजा लिया। इस दौरान उन्होंने पाया कि दोनों ग्रामों में लगभग 65 हेक्टेयर क्षेत्र में गेहूं की फसल आग से प्रभावित है। उन्होंने प्रभावित किसानों से इस संबंध में चर्चा किया और आरबीसी 6(4) के तहत यथाशीघ्र आर्थिक सहायता प्रदान करने के निर्देश संबंधित अधिकारियों को दिये। साथ ही नरवाई प्रबंधन के उचित तरीकों के संबंध में जानकारी देते हुए

नरवाई जलाने के दुष्परिणामों के बारे में बताया। इस दौरान एसडीएम रूपेश सिंघई और तहसीलदार शशांक दुबे सहित राजस्व अमला और किसान मौजूद थे। अपर कलेक्टर गोंड ने मंडौली तहसील के मंडौली और मोहनिया ग्राम का भी दौरा कर वहां भी प्रभावित किसानों से चर्चा कर कहा कि आरबीसी 6(4) के तहत यथाशीघ्र आर्थिक सहायता प्रदान की जायेगी। मंडौली तहसील के उक्त ग्रामों में आग से 19 किसानों की लगभग 35 एकड़ क्षेत्र में गेहूं की फसल में से 15 एकड़ में क्षति पहुंची है।

मंगलवार को बिखरेंगे राजस्थानी लोकसंगीत के रंग

जबलपुर।

बरगी बांध के समीप स्थित मंडला जिले के ग्राम देवरी बकई में नर्मदा तट पर आयोजित पंद्रह दिनों के झील महोत्सव में साहसिक गतिविधियों के साथ सांस्कृतिक कार्यक्रम भी चल रहे हैं। झील महोत्सव में कल मंगलवार को राजस्थानी लोकसंगीत के रंग दिखाई देंगे। राजस्थान का शिवनारायण समूह चकरी, घूमर चरी और कालबेलिया आदि लोकनृत्य की प्रस्तुति देंगे।

बरगी की अथाह जल राशि के निकट साहसिक खेल, स्वादिष्ट पकवानों और संगीत की स्वर लहरी लोगों को आनंदित कर रही है। शनिवार से आरंभ हुए झील महोत्सव के तीसरे दिन हाट एयर बैलून पर्यटकों के आकर्षक का केंद्र रहा। इसके साथ-साथ उड़ान भरते पैरामोटर ने आसमान में लाल पीले रंग बिखेर दिए। डायर वाटर स्पोर्ट्स के अंतर्गत बनाना राइड, वाटर स्कुटर और फ्लाई बोट जैसी राइडों का आनंद पर्यटक उठा रहे हैं। मध्य प्रदेश पर्यटन बोर्ड और जबलपुर पुरातत्व पर्यटन और संस्कृति परिषद के इस 15 दिवसीय आयोजन में बच्चों ने जहा बर्मा ब्रिज और रॉक क्लाइम्बिंग का मजा लिया तो युवाओं ने बंजी



जॉइंग लुफ उठाया। सभी राइड्स सतपुड़ा स्पोर्ट्स क्लब, पचमढ़ी के प्रशिक्षित युवा करा रहे हैं।

पर्यटन सखियों के केनवास बैग की मांग

झील महोत्सव में लगे डोम में लगा पर्यटन सखियों का स्टॉल लोगों को लुभा रहा है। पर्यटन सखियों के हाथ से बने केनवास के थैलों पर बनी जबलपुर के बैलेंसिंग रॉक, घंटाघर आदि आकृति

आंखों में चमक ला देती हैं। ये हस्तशिल्प बनाने वाली महिलाएं मध्यप्रदेश पर्यटन बोर्ड की महिलाओं हेतु सुरक्षित पर्यटन योजना के अंतर्गत आत्मनिर्भर बनी हैं।

मंडला मार्ग पर स्थित समाधि रोड से आगे बरगी बांध के पहाड़ियों व द्वीपों से घिरे नर्मदा तट पर पर्यटकों के रुकने के लिए टेंट सिटी बनाई गई है। यहां लगे स्विस् टेंट पर्यटकों को उठरने का अलग अनुभव करा रहे हैं।

गरुड़ दल ने किया दुर्गा नगर रामपुर स्थित निजी क्लीनिक का निरीक्षण

जबलपुर। जिला प्रशासन द्वारा विभिन्न व्यवसायिक प्रतिष्ठानों एवं संस्थानों में नियामक नियमों का पालन कराने गठित गरुड़ दलों में से एसडीएम गोरखपुर के गरुड़ दल के सदस्यों ने सोमवार को दुर्गा नगर रामपुर में पांडे क्लीनिक का औचक निरीक्षण किया। एसडीएम गोरखपुर अनुराग सिंह के अनुसार नायब तहसीलदार राजेश मिश्रा के नेतृत्व में की गई औचक निरीक्षण की इस कार्यवाही के दौरान मौके पर क्लीनिक संचालक डॉ महेंद्र पांडे उपस्थित मिले। क्लीनिक के निरीक्षण का पंचनामा मौके पर तैयार किया गया तथा क्लीनिक में उपलब्ध दवाइयों की सूची दल के सदस्य डॉ व्यास द्वारा तैयार की गई जो इलेक्ट्रो होम्योपैथी की होना पाया गया। क्लीनिक में निरीक्षण के दौरान मरीज नहीं पाए गए। क्लीनिक संबंधी दस्तावेज मांगे जाने पर डॉ महेंद्र पांडे द्वारा बताया गया कि पूर्व में एक प्रकरण में उनके लाइसेंस संबंधी दस्तावेज न्यायालय में जमा है। एसडीएम गोरखपुर ने बताया कि गरुड़ दल द्वारा डॉ पांडे से न्यायालय में प्रचलित प्रकरण और उसमें संलग्न दस्तावेजों की जानकारी मांगी गई है। तदनुसार कार्यवाही की जाएगी। गरुड़ दल द्वारा की गई यह कार्यवाही राजस्व, पुलिस और स्वास्थ्य विभाग के अमल के उपस्थिति में की गई।

ई-श्रम कार्ड बनाये जाने के लिए पंजीयन शिविर आयोजित

जबलपुर। श्रमायुक्त मध्यप्रदेश के निर्देशन एवं कलेक्टर दीपक सक्सेना के मार्गदर्शन में सहायक श्रमायुक्त कार्यालय द्वारा गिग एवं प्लेटफॉर्म जैसे ब्रिजिफिट, जोमाटो, रिवीगो, अमेजन, फ्लिपकार्ट व ई-कॉमर्स वर्कर्स का ई-श्रम कार्ड बनाये जाने के लिए पंजीयन शिविर का आयोजन किया गया। जिसमें केंद्रीय उप मुख्य श्रम आयुक्त श्री एस जी मजूमदार, सहायक श्रमायुक्त शिवरसके सिरवैया, केंद्रीय सहायक श्रमायुक्त श्री एच पी चौरसिया, एलओ अंकिता जैन एवं अन्य स्टाफ उपस्थित रहे।



जल गंगा संवर्धन अभियान के तहत किया गया श्रमदान

जबलपुर। जल गंगा संवर्धन अभियान के तहत मध्यप्रदेश जन अभियान परिषद द्वारा पनागर विकासखंड के वाम निरंद्रपुर में परियट नदी के तट पर साफ सफाई कर श्रमदान किया गया। नवांकुर संस्था जनहित स्वयं सेवी संस्था एवं वाम विकास प्रस्फुटन समिति निरंद्रपुर के सहयोग से आयोजित इस कार्यक्रम में सभी वामवासियों को जल संरक्षण के माध्यम से श्रमदान करके जागरूक किया गया। इस अवसर पर विकासखंड समन्वयक पनागर भारत महरोलिया, नवांकुर संस्था प्रमारी संजीत अहिरवार, प्रस्फुटन समिति के अध्यक्ष राजकुमार बर्मन सहित बड़ी संख्या में वामवासी उपस्थित रहे।

सांसद की अध्यक्षता में हुई नर्मदा परिक्रमा पथ के समग्र विकास के संबंध में बैठक

जबलपुर। सांसद आशीष दुबे की अध्यक्षता में एवं विधायक बरगी नीरज सिंह की उपस्थिति में जिला पंचायत के सभा कक्ष में नर्मदा परिक्रमा पथ के समग्र विकास के संबंध में बैठक आयोजित की गई। बैठक में पंचायत एवं ग्रामीण विकास विभाग द्वारा बनाये गये सिपरी एप के माध्यम से पारम्परिक परिक्रमा पथ का विस्तृत सर्वे पर चर्चा की गई। चर्चा के दौरान मुख्य कार्यपालन अधिकारी जिला पंचायत अभिषेक गहलोत ने शासन की मंशा से अवगत कराते हुये पथ को सुगमता से बनाये जाने, पथ के आस-पास वृक्षारोपण करायें जाने का सुझाव दिया गया। जिसमें जनपद पंचायत के अंतर्गत 45 एवं शहपुरा के 37 ग्रामों से पथ का निर्माण होगा। पथ के आस-पास कच्चा रास्ता होने पर रोड एवं नाला होने पर पुन-पुलिया के कार्य के



साथ ही घाट निर्माण कार्य का प्रस्तावित किया गया। परिक्रमा वासियों को यात्रा के दौरान पानी, शौचालय, यात्री निवास आदि की विशेष व्यवस्था करने का सुझाव दिया गया।

विधायक बरगी श्री सिंह ने परिक्रमा वासियों को रुकने के लिये लगभग 15 से 20 कि. मी. की दूरी में यात्री निवास, सामुदायिक भवन, स्वस्थ सुविधा मुहिया कराने का सुझाव दिया।

सांसद श्री दुबे ने कहा कि पूर्व में जो भी साधु-संतों के द्वारा नर्मदा परिक्रमा की गई है, उनका भी सुझाव साझा किया जाए।

खबर संक्षेप

विश्व स्वास्थ्य दिवस पर कालेज में आयोजन

सिहोरा। शासकीय श्याम सुंदर अग्रवाल स्नातकोत्तर महाविद्यालय में प्राचार्य डॉ मनोज श्रीवास्तव की अध्यक्षता में विश्व स्वास्थ्य दिवस के उपलक्ष्य में एन सी सी यूनिट के अंतर्गत डॉ अर्चना नामदेव एन सी सी ऑफिसर के निदेशन में एवं जीसीआई एनसीसी हर्षिता सिंह की उपस्थिति में हेल्थ एंड हाइजीन ओ.टी.रनिंग एवं फिटनेस टेस्ट का आयोजन किया गया। जिसके अंतर्गत रनिंग टेस्ट ग्राउंड में एवं हेल्थ एंड हाइजीन, मैप रीडिंग आदि के टेस्ट रिटर्न मोड में लिए गए। टेस्ट के माध्यम से कैडेट्स में हेल्थ और फिटनेस के प्रति जागरूकता पैदा की गई। उपरोक्त गतिविधियों में 60 कैडेट्स की उपस्थिति दर्ज की गई।

सराफा एसोसिएशन का शपथ ग्रहण समारोह आज

जबलपुर। सराफा एसोसिएशन जबलपुर नवीन कार्यकारिणी का शपथ ग्रहण समारोह आज मंगलवार 8 अप्रैल दोपहर 12:30 से मध्याह्न भवन गोपाल बाग में आयोजित किया गया है। नव नियुक्त अध्यक्ष अजय बख्तावर मंत्री अमित अग्रवाल कोषाध्यक्ष ओम सोनी उपाध्यक्ष नवीन सराफ, महेंद्र ओसवाल सह मंत्री के के सुहाने, विवेक अग्रवाल ने उपस्थिति की अपील की है।

सड़क दुर्घटना में घायल युवक की मौत

जबलपुर। पनागर थाना क्षेत्र में सड़क दुर्घटना में घायल एक युवक की जानकारी अस्पताल में उपचार दौरान मौत हो गई। पुलिस से ने मर्ग कायम कर मामला जांच में लिया है। पनागर पुलिस थाने से प्राप्त जानकारी के अनुसार उमरिया सिंगौद निवासी 34 वर्षीय अरविंद केवट को सड़क दुर्घटना में घायल होने के कारण गत 4 अप्रैल की रात लगभग 11 बजे पत्नी रेशमा केवट द्वारा जानकारी अस्पताल में भर्ती कराया गया था, जहां उपचार दौरान सोमवार की सुबह लगभग 6.5 बजे अरविंद केवट की मौत हो गई।

नर्मदा तट से 5 किलोमीटर में खुली अंग्रेजी देशी मदिरा दुकान

आबकारी विभाग नहीं मानता राज्य सरकार के आदेश

हरिभूमि न्यूज गेज़ट।

राज्य सरकार ने नर्मदा तट से 5 किलोमीटर दूर शराब दुकान खोलने के आदेश दिए गए थे लेकिन जबलपुर आबकारी विभाग को भेड़ाघाट पर्यटन स्थल मार्ग पर देशी विदेशी मदिरा दुकान खुली है मां नर्मदा परिक्रमा वासी भी इसी मार्ग से निकलते हैं और सरस्वती घाट से मात्र 3 किलोमीटर पर अंग्रेजी देशी मदिरा की दुकान खुली है यहां से पर्यटकों के साथ श्रद्धालुओं का आवागमन बना रहता है।

भेड़ाघाट का मुख्य द्वार यहीं है शाम ढलते ही यहां पर शराब प्रेमियों का जमवाड़ा लगा रहता है यहां से पैदल महिलाओं का निकलना तक दुश्चर को जाता है कोई भी धार्मिक पैदल झंझा यात्रा भागवत पुराण अन्य कार्यक्रम होते हैं तो इसी मार्ग से नर्मदा दर्शन हेतु श्रद्धालु भक्त जाते हैं नवरात्रि में जवारे विसर्जन हो या नवरात्रि का दशहरा चल समारोह इसी मार्ग से नर्मदा तट जाता है और शराब में झूमते शराबियों की हरकतें देखकर पर्यटकों एवं श्रद्धालुओं के मन में खिन्नता देखी गई कि विश्व प्रसिद्ध पर्यटन स्थल भेड़ाघाट मार्ग पर आबकारी विभाग सरकार के आदेशों पर भारी पड़ रहा है ऐसा लोगों की जन चर्चाओं



में सुना जा सकता है मुख्यमंत्री डॉ मोहन यादव ने नर्मदा तट से कई देशी अंग्रेजी शराब दुकानों को बंद कराया है लेकिन भेड़ाघाट पर 3 किलोमीटर की दूरी पर देशी अंग्रेजी दुकान खुली है और मुख्य पर्यटन स्थल मार्ग भी यहीं है शासन प्रशासन से भेड़ाघाट वासियों ने मांग करते हुए कहा है कि मां नर्मदा के दर्शन हेतु आने वाले श्रद्धालुओं एवं पर्यटकों को देखते हुए देशी अंग्रेजी शराब अनियंत्रित स्थापित की जाए जिससे भेड़ाघाट की धूमिल होती छवि को बरकरार रखा जा सके।

बंद कराई जानी चाहिए शराब दुकान

राज्य शासन के आदेश अनुसार 5 किलोमीटर की दूरी पर शराब मदिरा दुकान होना चाहिए लेकिन भेड़ाघाट में तीन से चार किलोमीटर में है शासन प्रशासन द्वारा शीघ्र बंद कराई जानी चाहिए।

चतुर सिंह लोधी
अध्यक्ष नगर परिषद भेड़ाघाट

आबकारी विभाग ने जप्त की 33 हजार की मदिरा

सिहोरा। आबकारी आयुक्त के आदेशानुसार मदिरा के अवैध निर्माण, विक्रय, संग्रहण एवं परिवहन पर विशेष सतर्कता एवं कठोरता से प्रभावी अंकुश लगाये जाने के मद्देनजर कलेक्टर के निदेशन एवं सहायक आबकारी आयुक्त के मार्गदर्शन में वृत्त सिहोरा के मझौली में अवैध मदिरा के संग्रहण की सूचना पर गत दिवस लगभग 4 बजे पर पार्वती दाहिया पति रमेश उर्फ पार्टरन दाहिया के वार्ड न 9 पानी टंकी के पास बाजार प्लॉट थाना मझौली स्थित आवास पर दबिश दी गयी। तलाशी के दौरान उक्त मकान से 09 पेटी देशी मदिरा प्लेन (450पाव), कुल 81 बत्क लीटर मदिरा बरामद की कार्यवाही में जप्त मदिरा का अनुमानित मूल्य 33750/- रु है।आरोपी के विरुद्ध म. प्र. आबकारी अधिनियम 1915 की धारा 34(1)क व 34(2) का प्रकरण दर्ज किया गया।कार्यवाही के दौरान आबकारी उपनिरीक्षक श्वेता सिंह तिवारी एवं मुख्य आरक्षक नेकलाल बागरी, आरक्षक संत लाल मरावी, फूल सिंह पेंटिआ, अमिता केशरवानी, अशोक सिंह बघेल एवं ज्ञानेंद्र प्रताप सिंह उपस्थित रहे।

इस तकनीक से होने वाले फायदों से किसानों को अवगत कराया

नरवाई प्रबंधन की हाइटेक विधि है हैप्पी सीडर

हरिभूमि जबलपुर।

किसान कल्याण तथा कृषि विकास जबलपुर द्वारा नरवाई जलने से खेत की उर्वरक शक्ति को होने वाले नुकसान को रोकने किये जा रहे जागरूकता के प्रयासों के तहत सोमवार को विकासखण्ड पाटन के ग्राम पौड़ी के किसान मुरारी लाल पटेल के खेत में ग्रीष्म कालीन मृग की बोनी का हैप्पी सीडर से किसानों के समक्ष जीवंत प्रदर्शन किया गया।

प्रदर्शन के दौरान मौके पर मौजूद किसानों को अनुविभागीय कृषि अधिकारी पाटन डॉ इंदिरा त्रिपाठी ने बताया कि हैप्पी सीडर नरवाई प्रबंधन की हाई टेक विधि है। उन्होंने बताया कि हैप्पी सीडर द्वारा फसल काटकर सीधे बोनी की जाती है। इस अवसर पर उन्होंने किसानों को नरवाई प्रबंधन से होने वाले फायदों से भी अवगत कराया। किसानों को बताया गया कि नरवाई से मिट्टी के स्वास्थ्य में सुधार होता है। नरवाई मिट्टी में कार्बनिक पदार्थ जोड़ती है, जिससे मिट्टी की संरचना, जल धारण क्षमता और उर्वरता बढ़ती है। इसके साथ ही नरवाई मिट्टी की सतह को ढंकरकर रखती है, जिससे वाष्पीकरण कम होता है और मिट्टी में नमी बनी रहती है। नरवाई खरपतवारों के अंकुरण और विकास को दबाने में भी मदद



करती है। यह मिट्टी को बहने और कटने से बचाती है और धीरे-धीरे विघटित होकर मिट्टी में पोषक तत्वों को वापस लाती है। नरवाई मत्त्व के रूप में कार्य करती है, जो शून्य जुताई जैसी टिकाऊ कृषि पद्धतियों के लिए अनुकूल वातावरण बनाती है। प्रदर्शन में किसानों को यह भी जानकारी दी गई कि हैप्पी सीडर को किसान ई-कृषि यंत्र अनुदान पोर्टल पर ऑनलाइन रजिस्ट्रेशन कर खरीद सकते हैं। इसकी अनुमानित राशि 2 लाख

60 हजार से 2 लाख 85 हजार रुपये है। इस पर 1 लाख 5 हजार रुपये का अनुदान भी कृषि अभियांत्रिकी विभाग द्वारा दिया जाता है। हैप्पी सीडर से ग्रीष्म कालीन मृग के प्रदर्शन के दौरान वरिष्ठ कृषि विकास अधिकारी पंकज श्रीवास्तव एवं कृषि विस्तार अधिकारी सीमा राउत तथा किसान भैया जी पटेल, ओमकार पटेल, उमेश पटेल, नीलेश पटेल, महेंद्र पटेल, निमित्त पटेल एवं अन्य किसान उपस्थित थे।

रादुविव में एकदिवसीय कार्यशाला का आयोजन

छात्राओं ने सीखी स्टेंसिल और ब्लॉक प्रिंटिंग की बारीकियां

जबलपुर।

विश्वविद्यालय व्यवसायिक अध्ययन एवं कौशल विकास संस्थान के फैशन टेक्नोलॉजी विभाग द्वारा एक दिवसीय का आयोजन हुआ जिसमें अतिथियों ने कराया बैस में विभिन्न प्रकार की प्रिंटिंग। एक दिवसीय कार्यशाला में स्टेंसिल बनाने की अलग अलग विधि सिखाई गई जिसमें प्रमुख रूप से पेपर स्टेंसिल, ओ एच पी सीट एवं रेडिमेंड स्टेंसिल का उपयोग करते हुए बैग पर स्टेंसिल प्रिंटिंग किया।साथ में छात्र छात्राओं ने लकड़ी के ब्लॉक बनवाया एम उसके बाद ब्लॉक प्रिंटिंग करना सिखाया गया। पीडी लाइट कंपनी विषय विशेषज्ञ श्रीमती शिल्पी झुरेले जी ने छात्र छात्राओं स्टेंसिल एवं ब्लॉक प्रिंटिंग करना सिखाया। विषय विशेषज्ञ डॉ रचना अग्रवाल ,होमसाइंस महाविद्यालय,जबलपुर ने प्रथम सत्र में बयाख्यान में छात्र छात्राओं को प्रिंटिंग के



महत्व और सावधानियों से अवगत कराया। कार्यशाला के समापन सत्र में विशिष्ट अतिथि श्री अनुराग जैन,अध्यक्ष गारमेट्स क्लस्टर,जबलपुर ने बताया कि फैशन के इस युग में समय के अनुसार छात्र छात्राओं को अपडेट रहना होगा पाठ्यक्रम में भी इस तरह का प्रावधान रखा जाना उचित होगा। मुख्य अतिथि कुलगुरु प्रो राजेश कुमार वर्मा जी ने

चाकू से हमला कर लूट करने वाले

2 नाबालिग सहित युवक गिरफ्तार

जबलपुर। मदनमहल पुलिस और क्राइम ब्रांच की टीम ने महानद्दा ओवर ब्रिज के नीचे एक युवक पर चाकू से हमला कर मोबाइल, पर्स और बाईक छीनने वाले एक आरोपी और दो नाबालिग को गिरफ्तार कर उनके कब्जे से मोबाइल, चाकू और बाईक जब्त की है। मदनमहल पुलिस थाने से प्राप्त जानकारी के अनुसार पटेल मोहल्ला मदनमहल निवासी 21 वर्षीय संकेण्ड ईयर छात्र राहुल आर्मा गत रात लगभग 1.30 बजे अपनी बाईक क्रमांक एमपी 20 एनडब्ल्यू 7019 से छोटी लाइन फाटक की ओर से लौट रहा था। महानद्दा ओवर ब्रिज के नीचे शुभ मोटर्स के पास तीन अज्ञात लड़कों ने उसे रोका और चाकू से उसकी जांच पर हमला कर उसका पर्स, मोबाइल और बाईक छीनकर मदनमहल चौक तरफ भाग गए। पर्स में दो हजार रूपये एवं दस्तावेज गाड़ी का रजिस्ट्रेशन, आयुष्मान कार्ड एवं अन्य कागजात रखे थे। पुलिस ने तीनों अज्ञात आरोपियों के खिलाफ रिपोर्ट पर धारा 309(6) भारतीय न्याय संहिता के तहत अपराध पंजीबद्ध कर मामला जांच में लिया है। सीसीटीवी फुटेज के आधार पर गुल्हा तालाब थाना गढ़ा निवासी 18 वर्षीय राज प्रजापति और 17 वर्षीय व



श्री जीतेंद्र आगीचा- आदित्य कॉलोनी नर्मदा रोड निवासी श्री अर्जुनदास आगीचा के पुत्र श्री जीतेंद्र आगीचा (37) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री जनकराज शर्मा- शक्ति नगर नब्बे क्वार्टर्स के पीछे पहाड़ी वाली रोड निवासी श्री जनकराज शर्मा (81) का निधन हो गया। अंतिम संस्कार गुल्फेशर मोक्षधाम में किया गया।

श्री ओ.ए. जायनिक- आमनपुर मदनमहल निवासी श्री ओ.ए. जायनिक (88) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती शिवकुमारी सेन- फूटाताल बड़ई मोहल्ला निवासी श्री दयाशंकर सेन की धर्मपत्नी श्रीमती शिवकुमारी सेन (60) का निधन हो गया। अंतिम संस्कार करियापाथर श्मशान भूमि में किया गया।

श्री विनोद कुमार दुबे- लमती निवासी श्री विनोद कुमार दुबे (83) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री संतोष सिंह राजपूत- नौदरा पुल के निकट निवासी श्री संतोष सिंह राजपूत (58) का निधन हो गया। अंतिम संस्कार गुल्फेशर मोक्षधाम में किया गया।

श्रीमती महारानी श्रीवास्तव- दुर्गा कॉलोनी संजोवनी नगर निवासी श्री प्रेमचंद श्रीवास्तव की धर्मपत्नी श्रीमती महारानी श्रीवास्तव (90) का

जेवर खरीदने के बहाने सोने की चेन

पार करने वाला युगल गिरफ्तार

जबलपुर। रांझी बाजार मेन रोड में स्थित एक ज्वेलर्स की दुकान से सोने की चेन चोरी कर ले जाने वाले युवक व युवती को पुलिस ने सीसीटीवी फुटेज के आधार पर खोजकर गिरफ्तार कर लिया है। उनके कब्जे से सोने की चेन भी बरामद कर ली है। रांझी मेन बाजार स्थित शारदा ज्वेलर्स में गत दिवस एक युवक व युवती सोने की चेन देखने के बहाने आए और सात मिलीग्राम की चेन चोरी कर ले गए। दुकान संचालक सचिन सोनी की रिपोर्ट पर पुलिस ने चोरी का मामला दर्ज कर जांच पड़ताल की। यहां विवेचना के दौरान पुलिस ने सीसीटीवी फुटेज खंगाले और आरोपियों की तलाश की। इस दौरान मुखबिर की सूचना पर सरापीपर स्थित एक घर में दोनों आरोपी ज्योति कुलस्ते और गंगा सिंह सुर्वे को पुलिस ने गिरफ्तार कर उनके कब्जे से सोने की चेन जब्त की है। पृष्ठताछ करने पर दोनों ने चोरी करने की बात स्वीकार की। बरामद की गई चेन की कीमत 76 हजार रूपए बताई गई है। पुलिस ने दोनों आरोपियों के विरुद्ध धारा 331(4), 305 भारतीय न्याय संहिता के तहत अपराध पंजीबद्ध कर मामला जांच में लिया है।



निधन हो गया। अंतिम संस्कार गौरीघाट मुक्तिधाम में संपन्न हुआ।

श्री अमित बिहूनिया- नटबाबा पहाड़ी सिद्धबाबा वार्ड निवासी श्री संतोष कुमार बिहूनिया के पुत्र श्री अमित बिहूनिया (36) का निधन हो गया। अंतिम संस्कार करियापाथर श्मशान भूमि में किया गया।

श्री श्याम कुमार

श्रीमती चंद्रा देवी मुल्लानी- गुडविल अपार्टमेंट चौथा पुल रोड निवासी श्री हरबक्श राय मुल्लानी की धर्मपत्नी श्रीमती चंद्रा देवी मुल्लानी (88) का निधन हो गया। अंतिम संस्कार गौरीघाट मुक्तिधाम में किया गया।

श्री इंदर लाल वासवानी- एकता नगर विवेकानंद वार्ड आकफ टाउनशिप के पास निवासी श्री इंदर लाल वासवानी (63) का निधन हो गया। अंतिम संस्कार गौरीघाट मुक्तिधाम में किया गया।

श्री उदय सिंह ठाकुर- रांझी मेन रोड जैन मंदिर के पास निवासी श्री उदय सिंह ठाकुर (80) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती चंद्रा देवी मुल्लानी- गुडविल अपार्टमेंट चौथा पुल रोड निवासी श्री हरबक्श राय मुल्लानी की धर्मपत्नी श्रीमती चंद्रा देवी मुल्लानी (88) का निधन हो गया। अंतिम संस्कार गौरीघाट मुक्तिधाम में किया गया।

श्री इंदर लाल वासवानी- एकता नगर विवेकानंद वार्ड आकफ टाउनशिप के पास निवासी श्री इंदर लाल वासवानी (63) का निधन हो गया। अंतिम संस्कार गौरीघाट मुक्तिधाम में किया गया।

हरिभूमि विजी/शेक/उरावन, एमडी रम, पुष्पवति
संबंधी संदेश प्रकाशित कराने के लिए
विजय सड़क- 100 से.मी. ब्लैक&सर्ट 300/-
विजय सड़क- 100 से.मी. रंगीन 400/-
विजय सड़क- 100 से.मी. 200/-
सम्पर्क करें विज्ञापन विभाग- 9303108294, 9407362160



'तन्वी द ग्रेट' का फर्स्ट लुक जारी नहीं दिखा एक्ट्रेस का चेहरा...

मुंबई। 7 अप्रैल को अनुपम खेर ने अपनी बहुप्रतीक्षित फिल्म 'तन्वी द ग्रेट' का पहला लुक जारी कर दिया है, लेकिन अफसोस की इसके पहले लुक में अभिनेत्री का चेहरा नहीं दिखाया गया है। लेकिन, क्या आपको पता है कि इस फिल्म को बनाने का फैसला अनुपम ने चार पहले ही ले लिया था। अनुपम खेर

ने अपने इंस्टाग्राम पर फिल्म 'तन्वी द ग्रेट' का पहला लुक जारी किया और लिखा, 'मैंने तन्वी द ग्रेट फिल्म बनाने का फैसला आज से लगभग चार साल पहले लिया था और फिर चार साल लगे इसे लिखकर बनाने में। अब मेरे इस 'दिल के टुकड़े' को आप सबके साथ शेयर करने का वक्त आ गया है। पर धीरे धीरे।



हॉलीवुड मसाला

एक्शन फिल्मों से मचाया धमाल



लॉस एंजिल्स। जैकी चैन सिनेमा जगत का एक ऐसा नाम है, जो किसी पहचान का मोहताज नहीं है। हॉलिवुड के प्रसिद्ध अभिनेता जैकी चैन अपने एक्शन फिल्मों के लिए मशहूर हैं। आज अभिनेता अपना 71वां जन्मदिन मना रहे हैं। चैन के जन्मदिन पर जानेगे उनके हॉलीवुड कनेक्शन के बारे में। इन भारतीय अभिनेत्रियों के साथ जमाई जोड़ी। हॉलिवुड में जन्मे इस खस ने अभिनय की दुनिया में अपना जादू बिखरने का काम किया। फिल्मों में सिर्फ एक्शन ही नहीं, बल्कि शाब्दिक कमेडी से जैकी चैन ने लोगों में दिलों में शाब्दिक जगह बनाई।

लाइफ़ Style

अनुष्का

कोरियन डांसर के साथ किया एनर्जेटिक डांस

एजेसी मुंबई

हॉलीवुड अभिनेत्री अनुष्का सेन ने सोशल मीडिया पर अपना बेहतरीन डांस वीडियो शेयर किया है। यूजर इसे काफी पसंद कर रहे हैं। अभिनेत्री अनुष्का सेन ने छोटी उम्र में ही काफी नाम कमाया है। वह सोशल मीडिया पर काफी एक्टिव रहती हैं। वह यहां अपनी खूबसूरत तस्वीरों और वीडियो शेयर करती रहती हैं।

अनुष्का की फोटोज और वीडियो का उनके फैंस बेसब्री से इंतजार करते हैं। हाल ही में अनुष्का सेन ने सोशल मीडिया पर अपना बेहतरीन डांस वीडियो शेयर किया है। यूजर इसे काफी पसंद कर रहे हैं। अनुष्का सेन ने जो वीडियो शेयर किया है, उसमें वह वन पीस में एनर्जेटिक डांस कर रही हैं। डांस करते हुए अनुष्का काफी खुश हैं। वह चेहरे से बेहतरीन एक्सप्रेशन दे रही हैं। अनुष्का सेन साउथ कोरियन डांसर लीआ किम के साथ डांस कर रही हैं। अनुष्का ने उनका शुक्रिया अदा किया है। अनुष्का सेन के नए डांस वीडियो को उनके फैंस लाइक कर रहे हैं और इस पर बेहतरीन कमेंट कर रहे हैं। एक यूजर ने लिखा है 'अनुष्का में बहुत ऊर्जा है। एक और यूजर ने लिखा है 'आपके मूव्स अच्छे हैं।' एक दूसरे यूजर ने लिखा है 'आपके बाल काफी अच्छे लग रहे हैं।' वीडियो पर एक घंटे में एक मिलियन व्यूज आ चुके हैं। आपको बता दें कि अनुष्का सेन 22 साल की एक्ट्रेस हैं। उन्होंने मॉडलिंग से अपने करियर की शुरुआत की। सबसे पहले अनुष्का सेन साल 2009 में 'यहां मैं घर खेती' सीरियल में नजर आई थीं। साल 2012 में वह 'बालवीर' सीरियल से मशहूर हो गईं।

मैं मतलब के लिए दोस्त नहीं बनाती

मुंबई। हॉलीवुड में इन दिनों एक नई फ्रेंडशिप के काफी चर्चे हो रहे हैं। हालांकि, कई लोगों को ये दोस्ती थोड़ी अजीब भी लग रही है। ये नई जोड़ी है अभिनेत्री तमन्ना भाटिया और रवीना टंडन की बेटी राशा थडानी की। इन दोनों ही एक्ट्रेस की दोस्ती पिछले कुछ दिनों से लगातार चर्चा में बनी हुई है। तमन्ना ने राशा के साथ अपनी दोस्ती की शुरुआत कहां से हुई और कब दोनों पहली बार मिले, इसको लेकर बात की। तमन्ना ने कहा, 'मैं और राशा एक पार्टी में पहली बार मिले। इसके बाद हम दोनों साथ में डांस करने लगे। उसके बाद हम एक-दूसरे के संपर्क में आ गए। हम दोनों के बीच उम्र का पर्याप्त फासला है, लेकिन ये मायने नहीं रखता। मैं किसी भी तरह के लाभ या मतलब के लिए किसी से दोस्ती नहीं करती हूँ। यही होना भी चाहिए!'



शाहरुख की 'किंग' में हुई दीपिका की एंट्री

मुंबई। 'किंग' शाहरुख और दीपिका की छठी फिल्म होगी। 'पठान' व 'जवान' के बाद यह लगातार तीसरी फिल्म होगी जिसमें दोनों सितारे साथ नजर आएंगे। हर फिल्म में फैंस को उनकी केमिस्ट्री काफी पसंद आती है। 'किंग' में यह जोड़ी एक बार फिर से लोगों पर अपना जादू चलाने की पूरी कोशिश करेगी। खबरें हैं कि अगले साल ये दोनों 'पठान 2' में भी साथ आएंगे। फिल्म 'किंग' की पूरी कहानी अभी सामने नहीं आई है, लेकिन यह एक बदले की भावना से भरी एक्शन थ्रिलर हो सकती है। यह 2000 की फिल्म 'बिच्छू' और फ्रेंच फिल्म 'लियोन: द प्रोफेशनल' से प्रेरित हो सकती है। इसमें शाहरुख एक खतरनाक हत्यारे की भूमिका में नजर आ सकते हैं। सुहाना की यह दूसरी फिल्म है। इससे पहले वह 'द आर्चीव' में नजर आ चुकी हैं।

ट्रेंड कर रहा है ट्रॉन : एरेस का ट्रेलर...

लॉस एंजिल्स। हाल ही में फिल्म ट्रॉन: एरेस का ट्रेलर रिलीज हुआ है। इस हॉलीवुड फिल्म का दर्शकों को लंबे वक्त से इंतजार रहा है। फिल्म को लेकर दर्शकों में इतना उत्साह है कि इसके ट्रेलर पर दो दिन में ही लाखों में व्यूज आ चुके हैं। यह फिल्म 10 अक्टूबर को दुनिया भर के सिनेमाघरों में रिलीज होगी। डिज्नी की फिल्म ट्रॉन: एरेस का ट्रेलर सोशल मीडिया खासकर यूट्यूब पर ट्रेंड कर रहा है। इस फिल्म को दो दिन में लगभग आठ लाख व्यूज मिले हैं। 17 हजार कमेंट्स भी आए हैं। दर्शकों ने कमेंट सेक्शन में फिल्म को लेकर काफी उत्साह दिखाया है। फिल्म ट्रॉन: एरेस का ट्रेलर देखकर, इसके वीएफएक्स को देखकर दर्शक काफी प्रभावित नजर आए।

टीवी मसाला



मानसी घोष ने इंडियन आइडल 15 का खिताब किया अपने नाम

नई दिल्ली। सुभाजीत चक्रवर्ती और स्नेहा शंकर को हराकर कोलकाता की 24 साल की मानसी घोष ने रविवार को इंडियन आइडल 15 का खिताब अपने नाम किया। उन्होंने इंडियन आइडल 15 की ट्रॉफी के साथ 25 लाख रुपए जीते। इसके साथ ही उन्हें एक लगजरी कार भी मिली। सोनी टीवी ने एक्स पर मानसी की तस्वीर डाली और लिखा, 'कई हफ्तों के संगीत और जादू के बाद, मानसी ने न सिर्फ खिताब जीता, बल्कि लाखों दिल भी जीत लिए।' मानसी ने अपनी मां को अपनी संगीत का श्रेय दिया। उन्होंने बताया कि फिनॉले में उनका परिवार रो रहा था और खुशी मना रहा था। मानसी ने कहा, 'मेरा परिवार यहां था। वे रो रहे थे और चीयर कर रहे थे। पहले तो मुझे समझ नहीं आया कि क्या करूँ, लेकिन अब हम सब बहुत खुश हैं। यह एक बड़ा मंच है, इसलिए मुझे हर जगह से प्यार और आशीर्वाद मिला। उन्होंने बताया कि वह जीती हुई राशि का इस्तेमाल अपने म्यूजिक और कार के लिए करना चाहती हैं।

30 साल बाद दूरदर्शन के शो 'स्वामिमान' का आएगा सीक्वल

नई दिल्ली। 30 वर्ष पहले दूरदर्शन पर प्रसारित होने वाले शो 'स्वामिमान' का सीक्वल आने वाला है। इसका घोषणा शो के अभिनेता रोहित रॉय ने की। रोहित रॉय ने इस शो से अभिनय की दुनिया में कदम रखा था। रोहित ने लिखा, 30 साल पहले, 6 अप्रैल 1995 को दूरदर्शन पर 'स्वामिमान' रिलीज हुआ और पूरे देश में तहलका मचा दिया। साथ ही त्रैधम मल्होत्रा (उनके किरदार) का जन्म हुआ। प्रशंसकों से मिले प्यार के लिए धर्यवादा देते हुए रोहित ने लिखा, 'तीन दशक बाद भी प्यार बरसता रहा है। मैं अपने प्रशंसकों को उनके लगातार प्यार और स्नेह के लिए जिन्मा भी धर्यवाद दूँ, कम है। किसी से प्यार करने के लिए 30 साल बहुत लंबा समय होता है। इसके लिए मैं हमेशा उनका आभारी रहूँगा। मैं इस जीवन में कभी भी आपका ऋण नहीं चुका पाऊँगा। मैं आज जो कुछ भी हूँ, वह आपकी वजह से और आपके प्यार की वजह से हूँ। आपका सच्चा, त्रैधम मल्होत्रा।

केवल दर्शक होता है सिनेमा का असली जज : आनंद पंडित

मुंबई। दिग्गज निर्माता का मानना है कि रेटिंग्स और रिव्यूज की अहमियत एक हद तक होती है, लेकिन असली फैसला सिर्फ दर्शक ही देते हैं। प्रसिद्ध निर्माता आनंद पंडित को 70 के दशक में सिनेमा हॉल में ब्लॉकबस्टर फिल्मों देखना और दर्शकों द्वारा अपने पसंदीदा सितारों का उत्साहपूर्वक स्वागत करना आज भी याद है। वे कहते हैं, 'दर्शक सीट से सीटों मारते थे, तालियां बजाते थे, नाचते थे, यहां तक कि स्क्रीन पर शिकके भी फेंकते थे।' वे याद करते हैं, 'मैंने ऐसी भी फिल्में देखी हैं, जहां लोग गलत समझ पर हंस पड़ते थे और तभी समझ आ जाता था कि कहानी काम नहीं कर रही है। मैंने बहुत जल्दी समझ लिया था कि एक फिल्म को हिट या फ्लॉप बनाने वाला सिर्फ दर्शक होता है। आजकल मले ही रेटिंग्स और समीक्षाओं पर ज्यादा ध्यान दिया जाता है, लेकिन ऑडियंस को फिल्म की सफलता या असफलता का निर्णय दर्शक ही करते हैं।' वे आगे कहते हैं कि मले ही वे समीक्षकों की राय का सम्मान करते हैं, लेकिन दर्शकों से मिलने वाला फीडबैक उनके लिए उतना ही महत्वपूर्ण होता है। वे समझते हैं, 'इंडस्ट्री के कुछ सबसे सफल निर्माता अपनी फिल्मों दर्शकों के साथ बैठकर देखते हैं और ऐसे अनुभव पाते हैं जो किसी समीक्षक की समीक्षा से नहीं मिल सकते। जब आप एक क्रिएटिव इंडस्ट्री में होते हैं तो हर राय मायने रखती है, क्योंकि आप एक खाली कमरे में फिल्म नहीं बना रहे। आप दर्शकों की सोच को प्रभावित नहीं कर सकते, बल्कि वही आपको फिल्म के बॉक्स ऑफिस परिणामों को प्रभावित करते हैं।' 12वीं फेल् जैसी एक छोटे बजट की फिल्म का अच्छा व्यवसाय करना रिस्क वर्ड ऑफ माउथ की वजह से ही संभव हुआ। आज के सिनेमा की बात करते हुए वे कहते हैं, 'मुझे लगता है कि आज हम दर्शकों से उस भावनात्मक जुड़ाव को खो रहे हैं।

इस स्टार के जूतों की वजह से हिट होती थी फिल्में! क्या था जूतों के रंग और बॉक्स ऑफिस कमाई का ये कनेक्शन

नई दिल्ली। हॉलीवुड में अलग-अलग सुपरस्टार्स अपने तरह-तरह के स्टाइल के लिए फेमस रहे हैं। हिन्दी सिनेमा के इतिहास में इन स्टाइल के साथ सुपरस्टार्स सिनेमाघरों में तहलका मचाने में कामयाब रहे हैं। किसी एक्ट्रेस का हेयरस्टाइल उनके नाम से मशहूर रहा, कोई हीरो मफलर तो कोई किसी खास कलर के कपड़ों की वजह से चर्चा में रहा और आज तक बयान दिया जाता है। बहुत से सुपरस्टार्स ऐसे भी हैं जो यह मानते हैं कि इन स्टाइल को अपनाने के बाद उनके बॉक्स ऑफिस कलेक्शनस ने आसमान छुआ और उन्होंने अपने करियर में लंबी छलांग मारी। आइए जानते हैं ऐसे ही एक सुपरस्टार के इस स्टाइल के बारे में जो इतिहास से उनका लकी चार्म बन गया।



फ्लॉप हो रही थी फिल्में कहा जाता है कि इससे पहले जितेंद्र को काम के मामले में काफी संघर्ष करना पड़ था और अगर काम मिल भी रहा था उनकी फिल्में फ्लॉप हो रही थीं। फिल्म फर्ज के बाद जितेंद्र ने इस चीज को नोटिस किया कि सफेद रंग उनके लिए लकी साबित हुआ। इसके बाद वो अपनी अमूमन सभी फिल्मों में सफेद शर्ट, ट्राउजर और सफेद जूते पहने नजर आने लगे। यह एक इतिहास के लिए ना केवल भाग्यशाली रहा, बल्कि उनकी यूएसपी बन गया। जितेंद्र का सफेद के साथ एक ऐसा कनेक्शन बैठा कि कुछ प्रोड्यूसर्स को यह अंधविश्वास लगने लगा कि अगर जितेंद्र सफेद जूते पहनेंगे, तो फिल्म हिट होगी।

फर्ज में पहली बार पहने थे सफेद जूते भारत में फिल्मों अपने 'लाजर देन लाइफ' होने के लिए जानी जाती हैं। इसका फायदा हिंदी और साउथ दोनों जगह के सुपरस्टार्स बखूबी उठाते हैं। हिन्दी फिल्मों के लाजर देन लाइफ होने की वजह से तमाम सुपरस्टार्स ने अपने-अपने स्टाइल से शहरत कमाई है। 70 और 80 के दशक के हॉलीवुड और साउथ दोनों के सुपरस्टार रहे जितेंद्र की कहानी भी कुछ ऐसा ही बयान करती है। 1967 की फिल्म फर्ज में जितेंद्र ने पहली बार सफेद जूते पहने थे।

10 अप्रैल को सिनेमाघरों में होगी रिलीज, जोर-शोर से कर रहे प्रमोशन

जाट बने सनी देओल की सफलता के पीछे इस शख्स का है हाथ

मुंबई। हॉलीवुड सुपरस्टार सनी देओल बहुत जल्द एक्शन-ड्रामा फिल्म 'जाट' में नजर आएंगे। यह फिल्म 10 अप्रैल को सिनेमाघरों में रिलीज होगी। अब फिल्म को आने में 2 दिन रह गए हैं और मेकर्स भी फिल्म का हाइप दौलना करने में कोई कसर नहीं छोड़ रहे। सनी पाजी भी फिल्म का प्रमोशन जोर-शोर से कर रहे हैं। रामनवमी के मौके पर फिल्म का दूसरा गाना रिलीज हुआ। इस बीच सनी देओल ने अपने लेटेस्ट इंटरव्यू में अपनी सफलता का श्रेय एक शख्स को दिया है। इसी के साथ उन्होंने अपनी आगामी फिल्मों लाहौर 1947-बॉर्डर 2 पर भी अपडेट साझा की है।

सनी को फिल्म की कहानी कैसी लगी?



सनी देओल ने फिल्म के बारे में कहा, 'नेत्री मूवी मेकर्स वाले ये फिल्म बना रहे हैं। फिल्म के निर्देशक गोपीचंद मल्लिको मेरे पास पहले जो कहानी लेकर आए थे, वह मुझे पसंद नहीं आई, लेकिन जब वे जाट का विषय लेकर वह मेरे पास आए तो मुझे ये बहुत ही प्यारा लगा। और जैसा प्यार फिल्म के ट्रेलर को मिल रहा है, उससे भी लगता है कि मेरा चुनाव सही रहा।

किस शख्स को दिया सफलता का श्रेय?

सनी देओल ने लंबे वक्त बाद गदर 2 जैसी हिट फिल्म दी थी। इसके बाद उन्होंने लगातार फिल्में साइन कीं। एक्टर ने अपनी सफलता का श्रेय अपनी बड़ी बहन निशा को देते हुए कहा, 'जब से हमारे घर एक और बेटा (करण) की पत्नी (निशा) आई है, ऐसे लगता है कि हमारे घर लक्ष्मी आ गई है।

'लाहौर 1947' और 'बॉर्डर 2' पर दिया अपडेट

'लाहौर 1947' हम लोग बहुत दिनों से बनाने की सोच रहे थे। राज (राजकुमार संतोषी) को लंबे वक्त के लिए निर्माता नहीं मिल रहा था। 'गदर 2' के बाद चीजें बदलीं। आभिर को भी ऐसी ही फिल्म बनानी थी तो सब मिल गए और काम शुरू हो गया। 'बॉर्डर 2' पर इसके बाद काम पूरा करना है मुझे, वह भी मेरी जिम्मेदारी ही है। और इसके बाद मैं 'रामायण' में हनुमान के अपने किरदार पर काम शुरू करूंगा। बॉर्डर 2 एक वॉर फिल्म होगी, जिसका निर्देशन अनुराग सिन्हा करेंगे। और इसका निर्माण भूषण कुमार, कृष्ण कुमार, जेपी दत्ता और निधि दत्ता करेंगे। यह 1997 की हिट बॉर्डर का सीक्वल है। इस फिल्म में सनी देओल के अलावा वरुण धवन, दिलजित बोसाइ, अहम श्रेठी भी महत्वपूर्ण किरदार में नजर आएंगे।



एक दिलचस्प जरिया है ओटीटी

सनी ने यह भी बताया कि ओटीटी अभिनेताओं और निर्देशकों के लिए एक दिलचस्प जरिया है, क्योंकि इससे डाइवर्सिटी मिलती है। सनी ने कहा कि उनकी फिल्म ओटीटी पर आने से आज की जनरेशन के लिए भी रिलेवेंसी बढ गई है। 'जाट' के बारे में बात करते हुए, सनी ने कहा कि गोपीचंद मल्लिको के साथ काम करना एक बेहतरीन अनुभव रहा है। उन्होंने कहा, 'यह मेरी पहली फिल्म है, जो साउथ के डायरेक्टर के साथ है और यह बहुत अच्छा रहा है।

